

ព្រះរាជក្រឹត្យ នស.រកត.០២០១.០៣០

យើង

ព្រះបាទសម្តេចព្រះ នរោត្តម សីហនុ
រាជហរិវង្ស ឧតតោសុជាត វិសុទ្ធពង្ស អគ្គមហាបុរសតេជ
និករោត្តម ធម្មិកមហារាជានិរាជ បរមនាថ បរមបពិត្រ
ព្រះចៅក្រុងកម្ពុជាធិបតី

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- តាមសេចក្តីក្រាបបង្គំទូលស្នើសុំរបស់នាយករដ្ឋមន្ត្រី ដែលបានការឯកភាព ពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី ១៥ ខែ ធ្នូ ឆ្នាំ ២០០០

ត្រាស់បង្គាប់

មាត្រា ១ ..

ត្រូវបានបង្កើតសញ្ញារាជរដ្ឋាភិបាល សំរាប់ប្រើប្រាស់ជាផ្លូវការរបស់រដ្ឋ ។

មាត្រា ២ ..

សញ្ញារាជរដ្ឋាភិបាល ដែលមានរូបភាព និងខ្នាត ដូចក្នុងឧបសម្ព័ន្ធក្លាប់ ត្រូវបានកំណត់ដូចតទៅ :-

- មានរាងពងក្រពើ និងមានពណ៌មាស
- ទទឹងប្រវែង 3>4 នៃបណ្តោយ
- នៅខាងក្រោម ចំកណ្តាលមានក្បាច់ដកចន្លឹ និងមានកូរស្រូវពីរកូរកោងរាងស្នែងក្របី ដែលតំណាងឱ្យប្រជារាស្ត្រ

- មានជើងពានមួយទ្រព្រះខ័ននៅពីលើកូរស្រូវ ដែលតំណាងឱ្យអំណាចនីតិប្រតិបត្តិ
- លើព្រះខ័នមានម្តូដរាជ តំណាងឱ្យព្រះរាជបស្ចឹម និងនៅលើម្តូដរាជមានកាំរស្មី១៥កាំ ។

មាត្រា ៣ .-

សញ្ញារាជរដ្ឋាភិបាល សំរាប់ប្រើប្រាស់ដូចខាងក្រោមនេះ :-

- ដាក់នៅកន្លែងធ្វើការរបស់រាជរដ្ឋាភិបាល
- ធ្វើប្រទិបរបស់រាជរដ្ឋាភិបាល
- បំពាក់នៅលើអាវរបស់សមាជិករាជរដ្ឋាភិបាល និងអនុរដ្ឋលេខាធិការ
- ដាក់នៅលើក្បាលលិខិតប្រើប្រាស់ជាផ្លូវការ របស់ទិស្តីការគណៈរដ្ឋមន្ត្រី

មាត្រា ៤ .- នាយករដ្ឋមន្ត្រីនៃរាជរដ្ឋាភិបាល នៃព្រះរាជាណាចក្រកម្ពុជា ត្រូវទទួលអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខានេះ ។

ធ្វើនៅរាជធានីភ្នំពេញ ថ្ងៃទី ០៥ ខែ កុម្ភៈ ឆ្នាំ ២០០១

ព្រះហស្តលេខា

នរោត្តម សីហនុ

ឧបសម្ព័ន្ធនៃព្រះរាជក្រឹត្យ លេខ នស/រកត/០២០១/០៣០
ចុះថ្ងៃទី ០៥ ខែ កុម្ភៈ ឆ្នាំ ២០០១ ស្តីពី
សញ្ញារាជរដ្ឋាភិបាល នៃព្រះរាជាណាចក្រកម្ពុជា

ឧបសម្ព័ន្ធនៃព្រះរាជក្រឹត្យលេខ នស/រកត/០២០១ ០៣០
ចុះថ្ងៃទី ០៥ ខែ កុម្ភៈ ឆ្នាំ ២០០១ ស្តីពី
សញ្ញារាជរដ្ឋាភិបាលនៃព្រះរាជាណាចក្រកម្ពុជា



សញ្ញារាជរដ្ឋាភិបាល